

Tribunal Industrijali
Deċiżjoni Preliminari Nru. 2694

Kaz Nru. 3591/ET

Fit-Tilwima tax-xoghol

bejn

General Workers' Union

u

Air Malta plc

u

Association of Airline Operations Controllers
(Malta)(AAOC)

dwar : illi t-Tribunal Industrijali ghandu jiddikara li l-airline operations controllers jiffurmaw parti mill-haddiema tal-kumpanija Air Malta plc., li ghalihom il-GWU tgawdi r-rikonoxximent trejdunjonistiku u li l-istess airline operations controllers ma jikkostitwux unit ghal fini ta' negozjar kollettiv separat mill-kumplament tal-haddiema tal-kumpanija Air Malta plc

Chairman: Is-Sur Edmund Tabone M.A., B.A.(Hons), Dip. Mgt

Membri: Is-Sinjura Antoinette Caruana

Is-Sur Chris Attard

Introduzzjoni:

Dan il-kaz gie referut lit-Tribunal Industrijali permezz ta' komunikat mill-Ministru għall-Affarijiet Ewropej u l-Ugwaljanza, Dr. Helena Dalli, fit-18 ta' Ottubru, 2017, rigward Tilwima Industrijali li kienet inħolqot bejn il-General Workers' Union (GWU), il-kumpanija Air Malta plc., u l-Association of Airline Operations Controllers (Malta)(AAOC). Dak iż-żmien kien kiteb lil Ministru, is-sur Sandro Vella, Segretarju tat-Taqsima tal-GWU. Din it-tilwima qed tiġi riferuta quddiem it-Tribunal Industrijali għat-tieni darba. Għall-informazzjoni l-ewwel Tribunal kien iddeċida fl-4 ta' April, 2017, meta laqgħa eċċezzjoni li kien inqabeż l-istadju

ta' konċiljazzjoni u għaldaqstant it-Tribunal waqaf jisma' l-każ u baġtu quddiem id-Direttur tax-xogħol għall-konċiljazzjoni.

Għat tieni darba dan it-Tribunal ha jwassel biex jieħu deċiżjoni preliminari għal l-eċċezzjoni miġjuba mill-AAOC permezz ta l-Avukat tagħha Dr. Ian Spiteri Bailey meta fl-14 ta' Settembru 2017 iddikjarat b'mod preliminarju l-insostenibilita' ta' din l-azzjoni u l-irritwalita' fil-proċedura, tant illi dan it-Tribunal m' għandux jieħu konjizzjoni ta' din il-proċedura u għandu jastjeni minnha għax il-materja' in-kwistjoni diġa giet deċiża skont il-Ligi b'deċiżjoni tad-DIER fis-27 ta' Ġunju 2017 fejn gie ddikjarat illi l-AAOC għandha aktar minn ħamsin fil-mija (50%) ta' l-impjegati konċernati bħala membri tagħha u allura għandha tingħata rikonoxximent skont il-Ligi. Illi din il-Ligi Sussidjarja 45 2.112 qegħda bil-ħsieb li *'These regulations regulate the award and revocation of the recognitions of a union, as the sole collective bargaining union at the place of work'*.

Illi r-regolamenti tal-Ligi Sussidjarja ma jagħmlu ebda distinzjoni jew esklużjoni u minn imkien ma jirriżulta mill-istess Ligi li l-leġislatur ried jagħmel xi forma ta' esklużjoni jew oħra. Illi meta d-DIER, bis-sahha tal-Ligi tat ordni, allura s-soċjeta rikorrenti, bin-nuqqas tagħha li tirrikonoxxi lil AAOC u bl-aġir tagħha li tressaq dan il-każ quddiem it-Tribunal Industrijali mingħajr ma' tagħti rikonoxximent, qegħda fis-stat ta' ksur tal-Ligi u nuqqas ta' osservanza tad-deċiżjoni tad-DIER meħuda skond il-Ligi.

Għaldaqstant huwa f'dan il-kuntest illi dan it-Tribunal se jkun qed jużurpa l-poteri mogħtija bil-Ligi lid-DIER jekk jisma' u jiddeċidi dan il-każ. Għalhekk dan it-Tribunal qiegħed in linea preliminari, jiġi mitlub jastjeni milli jiddeċiedi sentenza li diġa giet deċiża mid-DIER bil-poteri tal-Ligi msemmija.

Minn naħa tagħha permezz ta' l-Avukat Aron Mifsud Bonnici, il-GWU kienet iddikjarat illi tirrapreżenta l-*general work force* tal-kumpanija Air Malta plc u li dawn il-ħaddiema huma koperti bi ftehim kollettiv negozjat f'isimhom mill-GWU. Illi t-tilwima tikkonċerna dawk il-ħaddiema li huma jissejħu flight operations officers u li jaqgħu taħt Grupp 16 ta' l-imsemmi ftehim kollettiv. Illi GWU kienet parteċipi f'diskussjonijiet ma' l-Air Malta plc li wasslu biex il-flight operations officers bdew jissejħu *operaions controllers* bi ftehim datat 8 ta' Novembru, 2010. Peress li l-ftehim kollettiv mhux konkluz, l-isem il-ġdid ma jidhirx imma huwa ċar li *operations controllers* kienu u għadhom *'collective agreement grade'*.

Illi *l-operations controllers* ma ġewx *regraded* fl-2014 għax huma ġew diġa fl-2010 meta appuntu saru *operations controllers*.

Meta l-GWU waslitilha l-informazzjoni li *l-operations controllers* kienu qed jitħallsu b'rati barra mill l-iskali maqbula u ntalbet stqarrija, l-Air Malta plc stqarret li l-AAOC kienet talbet rikonoxximent ta' din il-kategorija ta' ħaddiema.

Il-GWU sostniet li ma hemmx lok li *l-operations controllers* jitqiesu bħala *collective bargaining unit* separat mil-bqija tal-*general workforce* u għaldaqstant l-AAOC ma tistax titlob rikonoxximent f'kategorija iżolata li ma tikkostitwix *collective bargaining unit separate* u distint mill-grupp generali rappreżentat mill-GWU.

Provi

F'dawn il-proċeduri xehdu: Alexandra Gatt – Director Industrial & Employment Relations; Roberto Cristiano – Chief Officer People and Performance Air Malta plc; Ronald Butler – President AAOC; Sandro Vella – Segretarju Marittimu u Avvjazzjoni, GWU u Josef Bugeja – Segretarju Generali GWU. Ġew esebiti ukoll diversi dokumenti.

Kunsiderazzjonijiet

Dan it-Tribunal għandu biex jikkonsidra jekk għandux jieħu konjizzjoni ta' din il-proċedura jew għandux jastjeni minnha għax il-materja in-kwistjoni ġiet deċiża skont il-Ligi b'deċiżjoni tad-DIER fis-27 ta' Ġunju 2017.

Dan it-Tribunal fela u studja d-dikjarazzjonijiet tal-każ, l-Ligi relatata, ix-xhieda, il-provi u dokument miġjuba flimkien ma t-trattazzjonijiet finali u kkunsidra kif ġej.

Bħala s-socjeta rikorrenti l-Air Malta plc ħadet pozzizzjoni newtrali. Illi kien ikun opprtun li fl-ispirtu ta l-artiklu 4.2 tal- LS 452.112 *l-management* tas -socjeta, fil-hin li saret it-talba għar rikonoxximent, ha pozzizzjoni fuq il-kwistjoni.

Kif spjegat fid-dikjarazzjonijiet tal-każ I-AAOC sostniet illi dan it-Tribunal m' għandux jieħu konjizzjoni ta' din il-proċedura u għandu jastjeni minnha, għax il-materja diġa giet deċiża skont il-Ligi b' deċiżjoni tad-DIER tas-27 ta' Ġunju 2017 b' termini tal-Ligi Sussidjarja 452.112 fejn iddikjarat illi I-AAOC għandhom aktar minn ħamsin fil-mija (50%) tal-impjegati kkonċernati bħala membri tagħha u allura għandha tingħata rikonoxximent skont il-Ligi.

Fit-trattazzjoni finali I-AAOC permezz ta' Dr. Ian Spiteri Bailey, saħqet prinċipalment li dan it-Tribunal m' għandux jieħu konjezzjoni ta' din il-proċedura u għandu jastjeni għalix din il-materja diġa giet deċiża skont il-Ligi. Illi l-ordni ta' awtorita (DIER) li bil-Ligi għandha s-setgħa li tagħti ordni ta' rikonoxximent, din l-ordni mhux qed tiġi segwita. Ordni li ma gietx ikkontestata.

Il-GWU, ukoll fid-dikjarazzjoni, sostniet illi tirrapreżenta l-*general workforce* u kienet hi li ddiskutiet u laħqet ftehim biex il-*flight operations* saru *operations controllers* u li huwa car li dawn għandhom '*Collective Agreement Grade*'.

Illi l-GWU sostniet li m' hemmx lok li l-*operations controllers* jitqiesu bħala *collective bargaining unit* separat u l-AAOC ma tistax titlob rikonoxximent f' kategorija iżolata.

Fit-trattazzjoni finali l-GWU, permezz ta' l-Avukat Aron Misfud Bonnici ma qablitx li t-Tribunal m' għandux jidh'ol fil-kwistjoni u allura għandu jastjeni. Illi qabel il-kwistjoni marret għal verifika ħadt ma ddetermina illi l-grupp ta' *Operations Controller* ma kellux jimmerita a *separate collective bargaining unit*, għax ukoll mhux aġir san li jkollok frammentazzjoni fuq il-post tax-xogħol. Illi dan ukoll gie kkonfermat fix-xhieda tas-Sur Josef Bugeja, Segretarju Ġenerali tal-GWU li tkellem mill-esperjenza twila tiegħu. L-Avv.. Aron Misfud Bonnici sostna illi l-Ligi ma tagħtix lok għal frammentazzjoni u allura l-Ligi ma tippermettiehx.

Il-GWU komplet illi ma jeżisti l-ebda '*test*' dwar xi jkun a *collective bargaining unit*. Illi materja bħal din tista' twassal għal abbuz għax grupp ta' ħaddiema jmorru għand id-Direttur tax-Xogħol u dan kemm jagħmel verifika. Illi hawn għandu jith'ol is-sens komun u l-logika. Illi d-Direttur tax-xogħol sabet ruħha f'sitwazzjoni diffiċli u qalet illi l-partijiet għandhom kull dritt jieħdu l-passi meħtieġa rigward negozjar kollettiv, iżda ddeċidiet bla preġudizzju billi rikonoxxiet lil AAOC. Il-GWU ma rrikonoxxietx lil AAOC u l-Air Malta plc irreferiet il-każ lit-Tribunal. Finalment il-GWU sostniet li l-AAOC m'humiehx a *separate collective bargaining unit* u li l-GWU għandha tibqa l-Union rikonoxxuta għalijhom.

Dan it-Tribunal analizza u wiżen il-fatti, provi, ix-xhieda u d-dokumenti ppreżentati flimkien mal-Ligi bl-akbar reqqa. It-Tribunal Industrijali huwa regolat mill-Ligi bħal kull Tribunal ieħor u hawnhekk għandna każ fejn ittieħdet deċiżjoni permezz ta' poteri li tagħti l-istess Ligi li tirregola t-Tribunal.

Il-proċess li wassal għad deċiżjoni tad-Direttur tax-xogħol kien wieħed skond il-Ligi, għalkemm il-Ligi preżenti jidher li tista tiġi mtejjba kif dan it-Tribunal ħa jirrimarka fid-deċiżjoni.

It-Tribunal jidhirlu wkoll li bid-deċiżjoni meħuda mid-DIER is-soċjeta rikorrenti mhux se tkun taffaċja xi sitwazzjoni unika u ġdida għax ġa qed tesperjenza *separate collective bargaining units* rikonoxxuti fi ħdana. Dan it-Tribunal qed jenfażizzah għax fid-dover tiegħu jzomm il-paċi ndustrijali ġo post tax-xogħol, iżda jara wkoll li l-ispirtu demokratiku li tagħti l-Ligi jinżamm.

Deċiżjoni

Dan it-Tribunal qed jiddeċiedi l-insostenibilita' u l-irritwalita fil-proċedura u illi għaldaqstant mhux qed jieħu konjizzjoni tagħha u qed jastjeni minnha u allura qed jilqa l-eċċezzjoni.

Ir-responsabilita' ta' dan it-Tribunal tkompli billi tirrakkomanda bil-qawwa u b' mod spedit li jsiru tibdiliet u/jew addendums fil-Ligi preżenti ħalli l-materja rigwardanti tiġi speċifikata, definita u bi kriterji ufficjali.

B' hekk tintemm din il-kwistjoni tax-xogħol.

Illum : 7 ta' Jannar, 2021

ft/Edmund Tabone
Chairman

ft/Antoinette Caruana
Membru

ft/Chris Attard
Membru

Vera kopja

Mary Rose Galea
A/Segretarja